

DEĊIŻJONI TAL-KUNSILL (UE) 2015/2289

tat-3 ta' Diċembru 2015

li tistabbilixxi l-pożizzjoni li għandha tittiehed fisem l-Unjoni Ewropea fil-Kumitat Kongunt stabbilit skont il-Ftehim bejn l-Unjoni Ewropea u r-Repubblika ta' Cape Verde dwar l-iffaċilitar tal-hruġ ta' viżi għal żjarat qosra għal ċittadini tar-Repubblika ta' Cape Verde u tal-Unjoni Ewropea, fir-rigward tal-adozzjoni ta' linji gwida komuni għall-implimentazzjoni tal-Ftehim

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari il-punt (a) tal-Artikolu 77(2) flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim bejn l-Unjoni Ewropea u r-Repubblika ta' Cape Verde dwar l-iffaċilitar tal-hruġ ta' viżi għal żjarat qosra għal ċittadini tar-Repubblika ta' Cape Verde u tal-Unjoni Ewropea ⁽¹⁾ ("il-Ftehim") dahal fis-seħh fl-1 ta' Diċembru 2014.
- (2) L-Artikolu 10 tal-Ftehim jipprevedi li l-Partijiet għandhom jistabbilixxu Kumitat Kongunt. Jipprevedi wkoll li dak il-Kumitat Kongunt, b'mod partikolari, għandu jissorvelja l-implimentazzjoni tal-Ftehim.
- (3) Ir-Regolament (KE) Nru 810/2009 tal-Parlament Ewropew u tal-Kunsill ⁽²⁾ jistabbilixxi l-proċeduri u l-kundizzjonijiet għall-hruġ ta' viżi għal tranżitu jew żjarat intenzjonati fit-territorju tal-Istati Membri ta' mhux aktar minn 90 jum fi kwalunkwe perjodu ta' 180 jum.
- (4) Jehtieg li jkun hemm linji gwida komuni sabiex tiġi żgurata implimentazzjoni għalkollox armonizzata tal-Ftehim mill-konsulati tar-Repubblika ta' Cape Verde u tal-Istati Membri, u biex tiġi ċċarata r-relazzjoni bejn id-dispożizzjonijiet tal-Ftehim u d-dispożizzjonijiet tal-legislazzjoni tal-Partijiet għall-Ftehim li jibqgħu japplikaw għal kwistjonijiet relatati ma' viżi mhux koperti mill-Ftehim.
- (5) Huwa għalhekk xieraq li tiġi stabbilita l-pożizzjoni li għandha tittiehed fisem l-Unjoni fil-Kumitat Kongunt, rigward l-adozzjoni tal-linji gwida komuni għall-implimentazzjoni tal-Ftehim.
- (6) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiehu sehem fl-adozzjoni ta' din id-Deciżjoni u mhijiex marbuta biha jew suġġetta għall-applikazzjoni tagħha.
- (7) F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, dawk l-Istati Membri mhumix qed jiehdu sehem fl-adozzjoni ta' din id-Deciżjoni u mhumix marbutin biha jew suġġetti għall-applikazzjoni tagħha.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kumitat Kongunt stabbilit skont il-Ftehim bejn l-Unjoni Ewropea u r-Repubblika ta' Cape Verde dwar l-iffaċilitar tal-hruġ ta' viżi għal żjarat qosra għal ċittadini tar-Repubblika ta' Cape Verde u tal-Unjoni Ewropea, fir-rigward tal-adozzjoni ta' linji gwida komuni għall-implimentazzjoni tal-Ftehim, għandha tkun ibbażata fuq l-abbozz tad-Deciżjoni tal-Kumitat Kongunt anness ma' din id-Deciżjoni.

⁽¹⁾ ĠU L 282, 24.10.2013, p. 3.

⁽²⁾ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243, 15.9.2009, p. 1).

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi Brussell, it-3 ta' Diċembru 2015.

Għall-Kunsill

Il-President

F. BRAZ

ABBOZZ

DEĊIŻJONI Nru 1/2015 TAL-KUMITAT KONGUNT STABBILIT SKONT IL-FTEHIM BEJN L-UNJONI EWROPEA U R-REPUBBLIKA TA' CAPE VERDE DWAR L-IFFAĊILITAR TAL-HRUĠ TA' VIŻI GHAL ŻJARAT QOSRA GHAL ĊITTADINI TAR-REPUBBLIKA TA' CAPE VERDE U TAL-UNJONI EWROPEA

ta' ...

fir-rigward tal-adozzjoni ta' linji gwida komuni għall-implimentazzjoni tal-Ftehim

IL-KUMITAT KONGUNT,

Wara li kkunsidra l-Ftehim bejn l-Unjoni Ewropea u r-Repubblika ta' Cape Verde dwar l-iffaċilitar tal-hruġ ta' viżi għal żjarat qosra għal ċittadini tar-Repubblika ta' Cape Verde u tal-Unjoni Ewropea ("il-Ftehim") ⁽¹⁾, u b'mod partikolari l-Artikolu 10 tiegħu,

Billi l-Ftehim daħal fis-seħħ fl-1 ta' Dicembru 2014,

ADOTTA DIN ID-DEĊI ŻJONI

Artikolu 1

Linji gwida komuni għall-implimentazzjoni tal-Ftehim bejn l-Unjoni Ewropea u r-Repubblika ta' Cape Verde dwar l-iffaċilitar tal-hruġ ta' viżi għal żjarat qosra għal ċittadini tar-Repubblika ta' Cape Verde u tal-Unjoni Ewropea huma adottati kif stipulat fl-Anness għal din id-Deciżjoni.

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi ...,

Għall-Unjoni Ewropea

Għar-Repubblika ta' Cape Verde

⁽¹⁾ ĠUL 282, 24.10.2013, p. 3.

ANNEX

LINJI GWIDA KOMUNI GHALL-IMPLIMENTAZZJONI TAL-FTEHIM BEJN L-UNJONI EWROPEA U R-REPUBBLIKA TA' CAPE VERDE DWAR L-IFFACILITAR TAL-HRUĠ TA' VIŽI GHAL ŻJARAT QOSRA GHAL ĊITTADINI TAR-REPUBBLIKA TA' CAPE VERDE U TAL-UNJONI EWROPEA

L-ghan tal-Ftehim bejn l-Unjoni Ewropea u r-Repubblika ta' Cape Verde dwar l-iffacilitar tal-hruġ ta' viži ghal żjarat qosra ghal ċittadini tar-Repubblika ta' Cape Verde u tal-Unjoni Ewropea ("il-Ftehim"), li dahal fis-sehh fl-1 ta' Diċembru 2014, hu li jiffacilita, abbażi tar-reċiproċità, il-proċeduri ghall-hruġ ta' viži ghal żjarat intenzjonati ta' mhux aktar minn 90 jum f'kull perjodu ta' 180 jum ghaċ-ċittadini tar-Repubblika ta' Cape Verde ("Cape Verde") u tal-Unjoni Ewropea ("l-Unjoni").

Il-Ftehim jistabbilixxi drittijiet u obbligi legalment vinkolanti reċiproċi bil-ghan li jissimplifika l-proċeduri ghall-hruġ ta' viži ghaċ-ċittadini ta' Cape Verde u tal-Unjoni.

Dawn il-Linji Gwida, adottati mill-Kumitat Kongunt stabbilit bil-Ftehim ("Kumitat Kongunt"), ghandhom l-ghan li jiżguraw implimentazzjoni korretta u armonizzata tal-Ftehim mill-missjonijiet diplomatiċi u l-postazzjonijiet konsulari ta' Cape Verde u tal-Istati Membri. Dawn il-Linji Gwida mhumiex parti mill-Ftehim u ghalhekk mhumiex legalment vinkolanti. Madankollu, huwa rrakkomandat hafna li l-persunal diplomatiku u konsulari jsegwihom b'mod konsistenti meta jimplimenta d-dispożizzjonijiet tal-Ftehim.

Dawn il-Linji Gwida huma meqjusa bhala dokument haj, li jista' jiġi aġġornat jekk jinhass il-bżonn fid-dawl tal-esperjenzi misksuba fl-implimentazzjoni tal-Ftehim.

I. KWISTJONIJET ĠENERALI**1.1. Ghan u kamp ta' applikazzjoni**

L-Artikolu 1 tal-Ftehim jaqra:

"L-ghan ta' dan il-Ftehim hu sabiex jiffacilita, fuq il-baži ta' reċiproċità, il-hruġ ta' viži ghal ċittadini tal-Kap Verde u tal-Unjoni ghal żjarat intizi ghal mhux aktar minn 90 jum ghal kull perjodu ta' 180 jum."

Il-Ftehim japplika ghaċ-ċittadini kollha ta' Cape Verde u tal-Unjoni li japplikaw ghal viża ghal żjara qasira, irrispettivament mill-pajjiż ta' residenza taghhom.

Il-Ftehim ma japplikax ghal persuni apolidi li jkollhom permess ta' residenza mahruġ minn Cape Verde jew mill-Istati Membri. Ir-regoli tal-acquis tal-Unjoni dwar il-viži japplikaw ghal dik il-kategorija ta' persuni.

1.2. Kamp ta' Applikazzjoni tal-Ftehim

L-Artikolu 2 tal-Ftehim jaqra:

"1. Il-miżuri biex jiġi ffacilitat il-hruġ ta' viži stabbiliti f'dan il-Ftehim ghandu japplika ghal ċittadini tal-Kap Verde u tal-Unjoni biss safejn dawn mhumiex eżenti mill-htieġa ta' viża skont il-liġijiet u r-regolamenti tal-Unjoni jew l-Istati Membri taghha jew tal-Kap Verde, jew taht dan il-ftehim jew ftehimiet oħrajn internazzjonali.

2. Il-liġi nazzjonali tal-Kap Verde jew tal-Istati Membri jew il-liġi tal-Unjoni ghandhom japplikaw fi kwistjonijiet li mhumiex koperti mid-dispożizzjonijiet ta' dan il-Ftehim, bhaċ-ċaħda milli tinhareġ viża, ir-rikonnoxximent ta' dokumenti ta' vvjaġġar, evidenza ta' mezzi ta' ghajxien suffiċjenti u ċ-ċaħda tad-dhul u miżuri ta' espulsjoni."

Minghajr preġudizzju ghall-Artikolu 8 tal-Ftehim, il-Ftehim ma jaffettwax ir-regoli tal-Unjoni u dawk nazzjonali eżistenti dwar l-obbligi tal-viża u l-eżenzjonijiet mill-viża. Pereżempju, l-Artikolu 4 tar-Regolament tal-Kunsill (KE) Nru 539/2001⁽¹⁾ jippermetti lill-Istati Membri jeżentaw mill-htieġa ta' viża, fost kategoriji oħra ta' persuni, lil ekwipaġġi ċivili tal-ajru u tat-tbahhir.

⁽¹⁾ Ir-Regolament tal-Kunsill (KE) Nru 539/2001 tal-15 ta' Marzu 2001 li jelenka l-pajjiżi terzi li ċ-ċittadini taghhom ghandhom ikollhom viża fil-pussess taghhom meta jaqsmu l-fruntieri esterni u dawk iċ-ċittadini li huma eżentati minn dik il-htieġa (ĠU L 81, 21.3.2001, p. 1).

Ir-Regolament (KE) Nru 810/2009 tal-Parlament Ewropew u tal-Kunsill ⁽¹⁾ (“il-Kodiċi Komunitarju dwar il-Viżi”) japplika għall-kwistjonijiet kollha mhux koperti mill-Ftehim, bħalma huma d-determinazzjoni tal-Istat ta’ Schengen responsabbli għall-ipproċessar ta’ applikazzjoni għal viża, il-motivazzjoni ta’ rifjut li tinhareġ viża u d-dritt ta’ appell kontra deċiżjoni negattiva. Barra minn hekk, ir-regoli ta’ Schengen u l-liġi nazzjonali jkomplu japplikaw għal kwistjonijiet mhux koperti mill-Ftehim, bħar-rikonoxximent ta’ dokumenti ta’ vjaġġar, il-prova ta’ evidenza dokumentata dwar l-għan tal-vjaġġ u mezzi suffiċjenti ta’ sussistenza, iż-żmien ta’ pproċessar ta’ applikazzjonijiet għall-viża, ir-rifjut ta’ dhul fit-territorju tal-Istati Membri, u miżuri ta’ tkeċċija.

Anki jekk il-kundizzjonijiet previsti fil-Ftehim ikunu ssodisfati, il-ħruġ tal-viża xorta jista’ jiġi rifjutat jekk il-kundizzjonijiet stabbiliti fl-Artikolu 5 tar-Regolament (KE) Nru 562/2006 tal-Parlament Ewropew u tal-Kunsill ⁽²⁾ (“il-Kodiċi tal-Fruntieri ta’ Schengen”) ma jiġux issodisfati, jiġifieri l-persuna ma tkunx fil-pussess ta’ dokument validu tal-ivvjaġġar, jekk tkun inharġet twissija fis-Sistema ta’ Informazzjoni tax-Schengen, jekk il-persuna titqies bħala theddida għall-ordni pubbliku, is-sigurtà interna, eċċ.

Flessibbiltajiet oħra għall-ħruġ ta’ viżi permessi mill-Kodiċi Komunitarju dwar il-Viżi jibqgħu japplikaw. Pereżempju, viżi għal dhul multiplu għal perjodu ta’ validità twil — sa hames snin — jistgħu jinħarġu lil kategoriji ta’ persuni apparti dawk imsemmija fl-Artikolu 4 tal-Ftehim, jekk il-kundizzjonijiet previsti fil-Kodiċi dwar il-Viżi (l-Artikolu 24) jiġu ssodifati. Bl-istess mod, id-dispożizzjonijiet li jinsabu fil-Kodiċi dwar il-viżi li jippermettu eżenzjoni jew tnaqqis tat-tariffa tal-viża jkomplu japplikaw (l-Artikolu 16(5) u (6) tal-Kodiċi dwar il-viżi). Il-liġi nazzjonali ta’ Cape Verde tkompli tapplika għall-kwistjonijiet relatati mal-ħruġ ta’ viżi liċ-ċittadini tal-Unjoni minn Cape Verde u mhux koperti mill-Ftehim, bħal dawk imsemmija fit-tliet paragrafi preċedenti.

1.3. Tipi ta’ viżi li jaqgħu fil-kamp ta’ applikazzjoni tal-Ftehim.

Il-punt (d) tal-Artikolu 3 tal-Ftehim jiddefinixxi “viża” bħala “awtorizzazzjoni mahruġa jew deċiżjoni mehuda minn Stat Membru jew mill-Kap Verde li hija meħtieġa bl-għan ta’ dhul, għal għanijiet ta’ transitu jew għal żjara intiża għal mhux aktar minn 90 jum b’kollox, fit-territorju ta’ dak l-Istat Membru jew ta’ diversi Stati Membri jew fit-territorju tal-Kap Verde”.

Il-faċilitazzjonijiet previsti mill-Ftehim japplikaw kemm għal viżi uniformi validi għat-territorju kollu tal-Istati Membri kif ukoll għal viżi b’validità territorjali limitata. Dawn japplikaw ukoll għal viżi għal żjarat qosra u ta’ transitu mahruġa minn Cape Verde għaċ-ċittadini tal-Unjoni.

1.4. Kalkolu tat-tul ta’ żjara awtorizzata b’viża

F’konformità mal-Artikolu 5(1) tal-Kodiċi tal-Fruntieri ta’ Schengen il-kunċett ta’ “żjarat qosra” tfisser: “90 jum f’kull perjodu ta’ 180 jum, li jinkludi li jitqies il-perjodu ta’ 180 jum li jippreċedi kull jum ta’ soġġorn”.

Il-jum tad-dhul jiġi kkalkulat bħala l-ewwel jum taż-żjara fit-territorju tal-Istati Membri u l-jum tal-ħruġ jiġi kkalkulat bħala l-aħħar jum taż-żjara fit-territorju tal-Istati Membri. Il-kunċett ta’ “kull” jimplika l-applikazzjoni ta’ perjodu ta’ referenza “mobbli” ta’ 180 jum, b’mod li wiehed ihares lura, lejn kull ġurnata tal-aħħar perjodu ta’ 180 jum, sabiex jiġi vverifikat jekk ir-reqwiżit tad-90 jum għal kull perjodu ta’ 180 jum għadux jiġi ssodisfat. Dak ifisser li nuqqas mit-territorju tal-Istati Membri għal perjodu mhux interrott ta’ 90 jum jippermetti żjara ġdida ta’ mhux aktar minn 90 jum.

Kalkolatur ta’ żjarat qosra, li jista’ jintuża biex jiġi kkalkolat il-perjodu taż-żjara permissibbli skont ir-regoli l-godda jinsab onlajn fl-indirizz li ġej: http://ec.europa.eu/dgs/home-affairs/what-we-do/policies/borders-and-visas/border-crossing/index_en.htm.

Dan li ġej hu eżempju tal-kalkolu taż-żjara fuq il-bażi tad-definizzjoni l-ġdida:

Persuna li jkollha viża għal dhul multiplu valida għal (1) sena (18.4.2014–18.4.2015) tidhol għall-ewwel darba fid-19.4.2014 u toqgħod hemm għal tlett (3) ijiem. Imbagħad l-istess persuna tidhol mill-ġdid fit-18.6.2014 u toqgħod hemm għal 86 jum. F’dan il-każ, is-sitwazzjoni f’dati speċifiċi tkun kif ġej:

— fil-11.9.2014: tul l-aħħar 180 jum (16.3.2014–11.9.2014) il-persuna kienet qagħdet hemm għal tlett ijiem (19.4.2014–21.4.2014) flimkien ma’ 86 jum (18.6.2014–11.9.2014) = 89 jum = mhux każ ta’ permanenza b’awtorizzazzjoni skaduta. Il-persuna tista’ tibqa’ għal massimu ta’ ġurnata (1) oħra;

⁽¹⁾ Regolament (KE) Nru 810/2009 tal-Parlament Ewropew u tal-Kunsill tat-13 ta’ Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243, 15.9.2009, p. 1).

⁽²⁾ Regolament (KE) Nru 562/2006 tal-Parlament Ewropew u tal-Kunsill tal-15 ta’ Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta’ persuni minn naħa għal oħra tal-fruntiera (Kodiċi tal-Fruntieri ta’ Schengen) (ĠU L 105, 13.4.2006, p. 1).

- mis-16.10.2014: il-persuna tista' tidhol għal żjara ta' tlett ijiem addizzjonali (fis-16.10.2014, iż-żjara fid-19.4.2014 issir irrilevanti (barra mill-perjodu ta' 180 jum); fis-17.10.2014 iż-żjara fl-20.4.2014 issir irrilevanti (barra mill-perjodu ta' 180 jum; eċċ.);
- mill-15.12.2014: il-persuna tista' tidhol għal żjara ta' 86 jum addizzjonali (fil-15.12.2014 iż-żjara fit-18.6.2014 issir irrilevanti (barra mill-perjodu ta' 180 jum); fis-16.12.2014 iż-żjara fid-19.6.2014 issir irrilevanti, eċċ.).

1.5. Sitwazzjoni rigward l-Istati Membri li għadhom ma japplikawx għalkollox l-acquis ta' Schengen, l-Istati Membri li ma jippartecipawx fil-politika komuni tal-UE dwar il-viżi u pajjiżi assoċjati

L-Istati Membri li ssiehbu fl-Unjoni fl-2004 (Ċipru, l-Estonja, l-Ungerija, il-Latvja, il-Litwanja, Malta, il-Polonja, ir-Repubblika Ċeka, is-Slovakkja u s-Slovenja), fl-2007 (il-Bulgarija u r-Rumanija) u fl-2013 (il-Kroazja) huma marbuta b'dan il-Ftehim mid-data tad-dhul fis-seħh tiegħu.

Il-Bulgarija, Ċipru, il-Kroazja u r-Rumanija, għadhom mhux qed jimplimentaw għalkollox l-acquis ta' Schengen. Dawn se jkomplu johorgu viżi nazzjonali b'validità limitata għat-territorju nazzjonali tagħhom stess. Ladarba dawn l-Istati Membri jimplimentaw għalkollox l-acquis ta' Schengen, dawn se jkomplu japplikaw il-Ftehim.

Il-liġi nazzjonali tibqa' tapplika għall-kwistjonijiet kollha mhux koperti mill-Ftehim sad-data tal-implimentazzjoni shiha tal-acquis ta' Schengen minn dawk l-Istati Membri. Minn dik id-data, ir-regoli ta' Schengen u/jew il-liġi nazzjonali japplikaw għal kwistjonijiet mhux koperti mill-Ftehim.

Il-Bulgarija, Ċipru, il-Kroazja u r-Rumanija huma awtorizzati li jirrikonoxxu l-permessi ta' residenza, il-viżi D u l-viżi għal żjarat qosra mahruġa mill-Istati Membri ta' Schengen u l-pajjiżi assoċjati għal żjarat qosra fit-territorju tagħhom.

F'konformità mal-Artikolu 21 tal-Konvenzjoni li timplimenta l-Ftehim ta' Schengen ⁽¹⁾, l-Istati kollha ta' Schengen huma obbligati li jirrikonoxxu l-viżi għal żjarat twal u l-permessi ta' residenza mahruġa minn xulxin bħala validi għal żjarat qosra fit-territorji ta' xulxin. L-Istati Membri ta' Schengen jaċċettaw il-permessi ta' residenza, il-viżi D u l-viżi għal żjarat qosra ta' pajjiżi assoċjati għal dhul u żjarat qosra u viċi versa.

Il-Ftehim ma japplikax għar-Renju Unit, l-Irlanda u d-Danimarka iżda jinkludi dikjarazzjonijiet kongunti dwar ix-xewqa li jiġu konklużi ftehimiet bilaterali dwar l-iffaċilitar tal-viża bejn Cape Verde u dawk l-Istati Membri.

Għalkemm assoċjati ma' Schengen, l-Iżlanda, in-Norveġja, l-Iżvizzera u l-Liechtenstein mhumieq marbuta bil-Ftehim. Madankollu, il-Ftehim fih dikjarazzjoni kongunta dwar ix-xewqa li jiġu konklużi ftehimiet bilaterali dwar l-iffaċilitar tal-viża bejn Cape Verde u dawk il-pajjiżi ta' Schengen minghajr dewmien.

1.6. Il-Ftehim u ftehimiet bilaterali oħra

L-Artikolu 11 tal-Ftehim jaqra:

"Sa mid-dhul fis-seħh tiegħu, dan il-Ftehim għandu jiehu preċedenza fuq id-dispożizzjonijiet ta' kwalunkwe ftehimiet bilaterali jew multilaterali mwettqa bejn l-Istati Membri u l-Kap Verde, safejn id-dispożizzjonijiet ta' dawn il-ftehimiet jew arrangamenti jkopru kwistjonijiet li huma indirizzati mill-Ftehim preżenti."

Mid-data tad-dhul fis-seħh tal-Ftehim, id-dispożizzjonijiet tal-ftehimiet bilaterali fis-seħh bejn l-Istati Membri u Cape Verde dwar kwistjonijiet koperti mill-ftehim ma jibqgħux japplikaw. F'konformità mal-liġi tal-Unjoni, l-Istati Membri għandhom jieħdu l-miżuri meħtieġa biex jeliminaw l-inkompatibilitajiet bejn il-ftehimiet bilaterali tagħhom u l-Ftehim.

F'każ li Stat Membru jkun ikkonkluda ftehim bilaterali jew arrangament ma' Cape Verde dwar kwistjonijiet mhux koperti mill-Ftehim, dik l-eżenzjoni tibqa' tapplika wara d-dhul fis-seħh tal-Ftehim.

⁽¹⁾ ĠUL 239, 22.9.2000, p. 19.

II. DISPOŻIZZJONIJIET SPECIFIĊI

2.1. Regoli li japplikaw għall-applikanti kollha għall-viżi

Huwa mfakkar li l-facilitazzjonijiet imsemmija hawn taht dwar it-tluq f'każ ta' dokumenti mitlufa jew misruqa u l-estensjoni tal-viża f'ċirkostanzi ta' eċċezzjoni japplikaw għad-detenturi kollha tal-viża ta' Cape Verde u l-Istati Membri.

2.1.1. Estensjoni tal-viża f'ċirkostanzi ta' eċċezzjoni

L-Artikolu 7 tal-Ftehim jaqra:

"Iċ-ċittadini tal-Kap Verde u tal-Unjoni li m'għandhomx il-possibbiltà li jhallu t-territorju tal-Istati Membri jew tal-Kap Verde sad-data stabbilita fil-viżi tagħhom minhabba raġunijiet ta' *force majeure* għandhom ikollhom it-terminu tal-viżi tagħhom estiż minghajr hlas skont il-leġiżlazzjoni applikata mill-Istat li qed jilqa' għall-perjodu mehtieg għar-ritorn tagħhom lejn l-Istat ta' residenza tagħhom."

Rigward il-possibbiltà tal-estensjoni tal-validità tal-viża f'każijiet ta' *force majeure*, - (pereżempju, soġġorn fi sptar minhabba inċident) fejn id-detentur tal-viża ma jkollux il-possibbiltà li jitlaq mit-territorju tal-Istat Membru sad-data indikata fuq l-istiker tal-viża, japplika l-Artikolu 33(1) tal-Kodiċi Komunali dwar il-Viżi, sakemm dan ikun kompatibbli mal-Ftehim (pereżempju, il-viża estiża tibqa' viża uniformi, li tintitola d-dhul fit-territorju tal-Istati Membri kollha ta' Schengen li għalihom il-viża kienet valida fil-hin tal-hruġ tagħha). F'konformità mal-Ftehim, l-estensjoni tal-viża f'każijiet ta' *force majeure* issir b'xejn.

2.2. Regoli li japplikaw għal ċerti kategoriji ta' applikanti għall-viża

2.2.1. Hruġ ta' viżi għal dhul multiplu

F'każijiet fejn l-applikant tal-viża jehtieg li jivvjaġġa sikwit jew regolarment fit-territorju ta' Cape Verde jew tal-Istati Membri, jistgħu jinharġu viżi għal żjarat qosra għal diversi żjarat, sakemm it-tul totali ta' dawn iż-żjarat ma jaqbiżx id-90 jum għal kull perjodu ta' 180 jum.

L-Artikolu 4(1) tal-Ftehim jaqra:

"1. Missjonijiet diplomatiċi u pożizzjonijiet [postazzjonijiet] konsulari tal-Istati Membri u tal-Kap Verde għandhom johorġu viżi ta' diversi dhul b'terminu ta' validità ta' hames snin għal dawn il-kategoriji ta' ċittadini:

- (a) il-membri ta' Gvernijiet u Parlamenti nazzjonali u reġjonali u lill-membri tal-Qrati Kostituzzjonali u Qrati Supremi u tal-Qorti tal-Awdituri, jekk ma jkunux eżentati mill-htiega tal-viża bil-Ftehim preżenti, fl-eżerċizzju tad-dmirijiet tagħhom;
- (b) il-membri permanenti ta' delegazzjonijiet uffiċjali li, wara stedina uffiċjali indirizzata lill-Kap Verde, lill-Istati Membri jew lill-Unjoni, jieħdu sehem f'laqgħat, konsultazzjonijiet, negozjati jew programmi ta' skambju, kif ukoll bħal f'avvenimenti fit-territorju tal-Istati Membri jew tal-Kap Verde organizzati fuq l-inizjattiva ta' organizzazzjonijiet intergovernattivi;
- (c) nies fin-negozju u rappreżentanti ta' imprizi li jivvjaġġaw regolarment lejn l-Istati Membri jew il-Kap Verde;
- (d) konjugi, tfal (inklużi tfal adottati), li jkunu taht l-età ta' 21 jew ikunu dipendenti, u qraba li jżuru rispettivamente:
 - iċ-ċittadini tal-Kap Verde li jkunu residenti legalment fit-territorju ta' Stat Membru jew iċ-ċittadini tal-Unjoni li huma legalment residenti fil-Kap Verde, jew
 - iċ-ċittadini tal-Unjoni residenti fi Stat Membru tan-nazzjonalità tagħhom, jew ċittadini tal-Kap Verde residenti fil-Kap Verde.

Madankollu, jekk il-bżonn jew l-intenzjoni li jivvjaġġaw sikwit jew regolari huwa limitat b'mod ċar ma' limitu iqsar ta' soġġorn, il-validità tal-viża ta' dhul aktar minn darba għandu jkun limitat għal din il-waqfa, b'mod partikolari fejn

— it-terminu tal-kariga, fil-każ ta' dawk koperti mill-punt (a) hawn fuq,

- it-tul ta' żmien tal-kariga ta' membru permanenti ta' delegazzjoni uffiċjali, fil-każ ta' dawk koperti b'punt (b) hawn fuq,
- it-tul ta' żmien fil-pożizzjonijiet bħala nies fin-negozju u rappreżentanti tal-kumpanji, fil-każ ta' dawk koperti mill-punt (c) hawn fuq, jew
- il-permess ta' residenza maħruġ liċ-ċittadini tal-Kap Verde li jirrisjedu fit-territorju ta' Stat Membru u liċ-ċittadini tal-Unjoni li jirrisjedu fil-Kap Verde, fil-każ ta' dawk koperti b'punt (d) hawn fuq,

ikun inqas minn hames snin.”.

Filwaqt li jitqies l-istatus professjonali ta' dawk il-kategoriji ta' persuni, jew ir-relazzjoni familjari tagħhom ma' ċittadin ta' Cape Verde jew tal-Unjoni li jkun jirrisjedi legalment fit-territorju ta' Cape Verde jew tal-Istat Membru, kif ukoll fir-rigward tal-qraba ta' ċittadini tal-Unjoni residenti fl-Istat Membru tan-nazzjonalità tagħhom, jew il-qraba ta' ċittadini ta' Cape Verde residenti f'Cape Verde, huwa ġustifikat li dawn jingħataw viża għal dhul multiplu b'validità ta' hames snin, jew limitata għat-terminu tal-kariga jew residenza legali tagħhom jekk dan ikun ta' inqas minn hames snin.

Fir-rigward ta' persuni li jaqgħu taħt l-Artikolu 4(1)(a), trid tingħata konferma rigward l-istatus professjonali tagħhom u t-tul tal-mandat tagħhom.

Din id-dispożizzjoni ma tapplikax għal persuni li jaqgħu taħt l-Artikolu 4(1)(a) jekk dawn ikunu eżentati mill-htieġa ta' viża bil-Ftehim, jiġifieri jekk ikollhom passaport diplomatiku jew tas-servizz.

Persuni li jaqgħu taħt l-Artikolu 4(1)(b) iridu jippreżentaw prova rigward l-istatus permanenti tagħhom bħala membri tad-delegazzjoni u tal-htieġa li jippartecipaw b'mod regolari fl-aqgħat, konsultazzjonijiet, negozjati jew programmi ta' skambju.

Persuni li jaqgħu taħt l-Artikolu 4(1)(c) iridu jippreżentaw prova rigward l-istatus professjonali tagħhom u t-tul tal-attivitajiet tagħhom.

Persuni li jaqgħu taħt l-Artikolu 4(1)(d) iridu jippreżentaw prova fir-rigward tar-residenza legali tal-persuna li toħroġ l-istedina.

F'każijiet fejn il-bżonn jew l-intenzjoni ta' vjaġġar ta' sikwit jew regolari jkun limitat b'mod ċar ma' perġodu iqsar, il-validità tal-viża ta' dhul multiplu tkun limitata għal dak il-perġodu.

L-Artikolu 4(2) tal-Ftehim jaqra:

“2. Il-missjonijiet diplomatiċi u l-postazzjonijiet konsulari tal-Istati Membri u tal-Kap Verde għandhom johorġu viżi ta' dhul aktar minn darba b'perġodu ta' validità ta' sena għal dawn il-kategoriji ta' ċittadini, jekk kemm-il darba matul is-sena ta' qabel ikunu kisbu mill-inqas viża waħda, u jkunu użawha skont il-liġijiet ta' dhul u residenza fit-territorju tal-Istat li żaru:

- (a) rappreżentanti tal-organizzazzjonijiet tas-soċjetà civili li jivvjaġġaw regolarment fl-Istati Membri jew fil-Kap Verde għal raġunijiet ta' taħriġ edukattiv, seminars, konferenzi, inkluż fil-qafas ta' programmi ta' skambju;
- (b) membri tal-professjonijiet liberali li jiehdu sehem f'wirjiet internazzjonali, konferenzi, simpożji, seminars jew avvenimenti oħrajn simili li jivvjaġġaw b'mod regolari lejn l-Istati Membri jew Kap Verde;
- (c) persuni li jiehdu sehem f'attivitajiet xjentifiċi, kulturali u artistiki, inklużi programmi tal-università u programmi oħrajn ta' skambju, li jivvjaġġaw b'mod regolari lejn l-Istati Membri jew Kap Verde;
- (d) parteċipanti f'avvenimenti sportivi internazzjonali u persuni li jakkumpanjawhom f'kapacità professjonali;
- (e) ġurnalisti u persuni akkreditati li jakkumpanjawhom f'kapacità professjonali;
- (f) tfal tal-iskola, studenti, studenti gradwati u għalliema li jakkumpanjawhom li jivvjaġġaw għall-iskop ta' studju jew taħriġ edukattiv, inkluż fil-qafas ta' programmi ta' skambju kif ukoll attivitajiet oħra marbuta mal-iskola;
- (g) rappreżentanti ta' organizzazzjonijiet reliġjużi rikonoxxuti fil-Kap Verde jew fl-Istati Membri li jivvjaġġaw regolarment fl-Istati Membri jew fil-Kap Verde rispettivament;

- (h) persuni li jagħmlu żjajjar regolari minhabba raġunijiet mediċi;
- (i) parteċipanti fi programmi uffiċjali ta' skambju organizzati minn bliet gemellati jew awtoritajiet municipli;
- (j) membri permanenti ta' delegazzjonijiet uffiċjali li, wara stedina uffiċjali indirizzata lill-Kap Verde, l-Istati Membri jew l-Unjoni, jiehdu sehem regolarment f'laqgħat, konsultazzjonijiet, negozjati jew programmi ta' skambju, kif ukoll bħal f'avvenimenti fit-territorju tal-Istati Membri jew tal-Kap Verde organizzati fuq l-inizjattiva ta' organizzazzjonijiet intergovernattivi.

Madankollu, jekk il-bżonn jew l-intenzjoni li jivvjaġġaw sikwit jew regolari huwa limitat b'mod ċar għal limitu iqsar ta' soġġorn, il-validità ta' viża għandu jkun limitat għal din il-waqa'.

Fil-prinċipju, viżi għal dhul multiplu validi għal sena jinhargu lill-kategoriji ta' applikanti għall-viża msemija hawn fuq jekk matul is-sena ta' qabel (12-il xahar) l-applikant għall-viża jkun kiseb tal-anqas viża waħda u jkun għamel użu minnha skont il-ligijiet dwar id-dhul u ż-żjarat tal-Istat(i) fejn tkun saret iż-żjara (pereżempju, il-persuna ma tkunx baqgħet aktar milli kien imissha) u hekk ikun hemm raġunijiet biex tintalab viża għal dhul multiplu.

F'każijiet fejn ma jkunx ġustifikat li tinhareġ viża valida għal sena, (pereżempju, jekk it-tul tal-programm ta' skambju jkun ta' inqas minn sena jew il-persuna ma jkollhiex bżonn li tivvjaġġa għal sena shiha) il-validità tal-viża tkun ta' anqas minn sena, sakemm ir-rekwiżiti l-oħra għall-hruġ tal-viża jkunu ssodisfati.

L-Artikolu 4(3) u (4) tal-Ftehim jaqra:

"3. Missjonijiet diplomatiċi u pożizzjonijiet [postazzjonijiet] konsulari tal-Istati Membri u tal-Kap Verde għandhom joħroġu viżi għal dhul aktar minn darba bit-terminu ta' validità ta' minimu ta' sentejn u massimu ta' hames snin għall-kategoriji ta' ċittadini msemija fil-paragrafu 2 ta' dan l-Artikolu, jekk kemm-il darba fis-sentejn ta' qabel ikunu użaw tajjeb il-viża ta' dhul aktar minn darba b'perjodu ta' validità ta' sena, skont il-ligijiet dwar id-dhul u r-residenza fit-territorju tal-Istat ospitanti.

Madankollu, jekk il-bżonn jew l-intenzjoni li jivvjaġġaw sikwit jew regolari huwa limitat b'mod ċar ma' limitu iqsar ta' soġġorn, il-validità ta' viża għandha tkun limitata għal din il-waqa'.

4. Il-perjodu totali ta' residenza ta' persuni msemija fil-paragrafi 1 sa 3 ta' dan l-Artikolu m'għandux jaqbeż id-90 jum għal kull perjodu ta' 180 fit-territorju tal-Istati Membri jew tal-Kap Verde."

Viżi għal dhul multiplu b'validità minn sentejn sa hames snin jinhargu għall-kategoriji ta' applikanti għall-viża msemija taht l-Artikolu 4(2), bil-kundizzjoni li matul is-sentejn ta' qabel (24 xahar) ikunu użaw il-viżi għal dhul multiplu validi għal mil-lanqas sena skont il-ligijiet dwar id-dhul u ż-żjarat fit-territorju/i tal-Istat(i) li tkun saret żjara fihom u li l-htigijiet għat-talba ta' viża għal dhul multiplu jkunu għadhom validi. Għandu jiġi nnutat li viża għal dhul multiplu b'validità minn sentejn sa hames snin tinhareġ biss jekk l-applikant għall-viża jkun ingħata, matul is-sentejn preċedenti, żewġ viżi validi għal mil-lanqas sena, u jekk dik il-persuna tkun użat daww il-viżi skont il-ligijiet tad-dhul u soġġorn Istat(i) li tkun saret żjara fihom. Il-missjonijiet diplomatiċi u l-postazzjonijiet konsulari għandhom jiddeciedu, abbażi tal-valutazzjoni ta' kull applikazzjoni għall-viża, il-perjodu ta' validità ta' daww il-viżi (minn sentejn sa hames snin).

Ma hemm l-ebda obbligu li tinhareġ viża għal dhul multiplu jekk l-applikant ma jkunx għamel użu minn viża preċedenti.

2.2.2. Tariffa tal-ipproċessar tal-viża

L-Artikolu 5(1) tal-Ftehim jaqra:

"1. Bla hsara għad-dispożizzjonijiet tal-paragrafu 2, l-Istati Membri jew il-Kap Verde m'għandhomx jiġbru l-miżati tal-viżi minn dawn il-kategoriji ta' persuni:

- (a) Membri permanenti ta' delegazzjonijiet uffiċjali li, wara stedina uffiċjali indirizzata lill-Kap Verde, l-Istati Membri jew l-Unjoni, jiehdu sehem f'laqgħat, konsultazzjonijiet, negozjati jew programmi uffiċjali ta' skambju, kif ukoll bħal f'avvenimenti organizzati fuq l-inizjattiva ta' organizzazzjonijiet intergovernattivi fit-territorju tal-Istati Membri jew il-Kap Verde;
- (b) tfal taht l-età ta' 12-il sena; (*)

(*) N.B. Sabiex jibbenefikaw mill-eżenzjoni tat-tariffa għal din il-kategorija ta' persuni, l-applikanti tal-viża għandhom jipprezentaw evidenza li turi l-età tagħhom.

- (c) it-tfal tal-iskola, l-istudenti, l-istudenti fil-livell postuniversitarju u l-ghalliema li jakkumpanjawhom li jagħmlu soġġorni għall-fini ta' studju jew ta' taħriġ edukattiv;
- (d) ir-riċerkaturi li jivjaġġaw għal raġunijiet ta' riċerka xjentifika;
- (e) il-partecipanti li m'għandhomx aktar minn 25 sena li jipparteċipaw f'seminars, konferenzi, avvenimenti sportivi, kulturali u edukattivi, organizzati minn organizzazzjonijiet bla skop ta' qligħ."

Tingħata eżenzjoni shiha mill-hlas fil-każ tal-kategoriji ta' persuni msemmija hawn fuq.

L-Artikolu 16(6) u l-ewwel subparagrafu tal-Artikolu 16(7) tal-Kodiċi Komunitarju dwar il-Viżi jaqra:

"6. F'każijiet individwali, l-ammont tat-tariffa tal-viża li għandha tiġi imposta tista' tiġi rinunzjata jew imnaqqsa meta din il-miżura sservi biex tippromwovi interessi kulturali jew sportivi kif ukoll interessi fil-qasam tal-politika estera, il-politika tal-iżvilupp u oqsma oħrajn ta' interess pubbliku vitali jew għal raġunijiet umanitarji.

7. It-tariffa tal-viża għandha tiġi imposta f'euro, fil-munita nazzjonali tal-pajjiż terz jew fil-munita li hi normalment użata fil-pajjiż terz fejn qiegħda tiġi ppreżentata l-applikazzjoni u għandha tkun mingħajr il-possibbiltà ta' rifużjoni minbarra fil-każijiet imsemmija fl-Artikoli 18(2) u 19(3) (jiġifieri każijiet ta' applikazzjoni inammissibbli jew każijiet fejn il-konsulat mhuwiex kompetenti)." (jiġifieri fil-każ ta' applikazzjoni inammissibbli jew każijiet fejn il-konsulat ma jkunx kompetenti).

L-applikanti għal viża minn Cape Verde, skont l-Artikolu 16(8) tal-Kodiċi Komunitarju dwar il-Viżi, u ċ-ċittadini tal-Unjoni, skont *Décret-Loi* 27/2007 ta' Cape Verde "jingħataw riċevuta għat-tariffa tal-viża mhallsa".

L-Artikolu 5(2) tal-Ftehim jaqra:

"2. Fejn l-Istati Membri jew il-Kap Verde jikkooperaw ma' fornitur estern tas-servizzi, l-ispejjeż tas-servizz jistgħu jiġu miġbura. Il-hlas għas-servizz għandu jkun proporzjonat mal-ispejjeż li jehel il-fornitur estern ta' servizz meta jkun qed iwettaq il-kompiti tiegħu u m'għandux jaqbeż it-EUR 30. Il-Kap Verde, l-Istat Membru jew l-Istati Membri kkonċernati għandhom iżommu l-possibbiltà għall-applikanti kollha li jipprezentaw l-applikazzjonijiet tagħhom direttament fil-konsulati tagħhom."

Il-kategoriji ta' persuni eżentati mit-tariffa tal-viża huma suġġetti għal tariffa tas-servizz f'każ li Stat Membru jikkoopera ma' fornitur tas-servizzi estern.

Attwalment l-ebda Stat Membru ma għandu arranġamenti ta' esternalizzazzjoni ma' fornituri tas-servizzi esterni f'Cape Verde.

2.2.3. *Detenturi ta' passaporti diplomatiċi u tas-servizz*

L-Artikolu 8 tal-Ftehim jaqra:

"1. Ċittadini tal-Kap Verde jew tal-Istati Membri, titolari ta' passaporti diplomatiċi validi jistgħu jidhlu, ihallu jew jiċċaqilqu fit-territorji tal-Istati Membri jew tal-Kap Verde mingħajr viżi.

2. Iċ-ċittadini msemmija fil-paragrafu 1 ta' dan l-Artikolu jistgħu joqogħdu fit-territorji tal-Istati Membri jew tal-Kap Verde għal perjodu li ma jaqbiżx id-90 jum għal kull perjodu ta' 180 jum."

Il-proċeduri rigward il-postazzjoni ta' diplomatiċi fl-Istati Membri mhumix regolati bil-Ftehim. Tapplika l-proċedura ta' akkreditazzjoni tas-soltu.

F'Dikjarazzjoni Kongunta meħmuża mal-Ftehim, il-Partijiet jaqblu li kull waħda minnhom tista' tinvoka sospensjoni parzjali tal-Ftehim, partikolarment l-Artikolu 8 tiegħu, jekk l-implimentazzjoni tiegħu twassal għal abbuż mill-Parti l-oħra jew għal theddida għas-sigurtà pubblika. Is-sospensjoni parzjali tal-Ftehim trid tiġi mwettqa skont il-proċedura stipulata fl-Artikolu 12(5) tiegħu.

Jekk l-implimentazzjoni tal-Artikolu 8 tiġi sospiza, iż-żewġ Partijiet jibdew konsultazzjonijiet fil-qafas tal-Kumitat Kongunt bil-hsieb li jsolvu l-problemi li wasslu għas-sospensjoni.

Bhala prijorità, iż-żewġ Partijiet qablu li jimpenjaw ruhhom sabiex jiżguraw livell għoli ta' sigurtà għal passaporti diplomatiċi u tas-servizz, partikolarment billi jintegraw identifikaturi bijometriċi. Għall-Unjoni, dan ikun żgurat b'konformità mal-htigijiet stabbiliti fir-Regolament tal-Kunsill (KE) Nru 2252/2004 ⁽¹⁾.

III. KOOPERAZZJONI DWAR IS-SIGURTÀ TAD-DOKUMENTI

F'Dikjarazzjoni Kongunta annessa mal-Ftehim, il-Partijiet qablu li l-Kumitat Kongunt għandu jevalwa l-impatt tal-livell ta' sigurtà tad-dokumenti rispettivi tal-ivvjaġġar fuq il-funzjonament tal-Ftehim. Għal dan il-ghan, il-Partijiet impenjaw ruhhom biex jinformaw lil xulxin b'mod regolari dwar il-mizuri li jkunu ttiehdu biex jiġi evitat it-tifrix ta' dokumenti tal-ivvjaġġar, billi jiġu żviluppati l-aspetti tekniċi tas-sigurtà tad-dokumenti tal-ivvjaġġar u b'rabta mal-proċess tal-personalizzazzjoni tal-hruġ ta' dokumenti tal-ivvjaġġar.

IV. STATISTIKA

Sabiex il-Kumitat Kongunt jissorvelja b'mod effettiv l-implimentazzjoni tal-Ftehim, il-missjonijiet diplomatiċi u l-postazzjonijiet konsulari tar-Repubblika ta' Cape Verde u tal-Istati Membri jridu jipprezentaw statistika lill-Kummissjoni, kull sitt xhur rigward, b'mod partikolari, u fejn possibbli, u speċifikati skont ix-xahar:

- l-għadd ta' viżi għal dhul multiplu mahruġa;
- it-tul tal-validità tal-viżi għal dhul multiplu mahruġa;
- l-għadd ta' viżi mahruġa mingħajr tariffi għall-kategoriji differenti ta' persuni koperti mill-Ftehim.

⁽¹⁾ Regolament tal-Kunsill (KE) Nru 2252/2004 tat-13 ta' Diċembru 2004 dwar l-istandards għall-karatteristiċi ta' sigurtà u għall-bijometriċi f'passaporti u dokumenti tal-ivvjaġġar mahruġa mill-Istati Membri (ĠU L 385, 29.12.2004, p. 1).